

పుట్టిన ప్రతి ప్రాణి గిట్టక మానదు. అంటే చనిపోతాననితే ప్రతి మనిషి బ్రతుకుతున్నాడు! అంటే కాదు... మరి.... జీవితంపై ఆ మనిషిని జీవంపజేస్తుంది. అందుకే మానవుడు ఆశాజ్ఞ అన్నారు.

ప్రతి రంగంలోనూ రాజకీయాలు ప్రభుత్వ స్థానం పహిష్కారాలు. రాజకీయ పత్తిడులవల్లే అన్ని పనులూ జరుగుతున్నాయి. అంటే ప్రజల్ని తమ స్వప్రయోజనాలకోసం సమిధల్ని చేస్తున్నారు ప్రజానాయకులు. ఇది పల్లెల రాజకీయాల్లో మరీ ఘోరంగా వుంటుంది.

గేటువద్ద నుంచి నాకు కబురంది లేచి వెళ్ళాను. దఫేదారు నా కొరకు యెదురు చూస్తున్నాడు. నేను దాపుకు వెళ్ళినవెంటనే "సార్ ముతాతగాదాలోవున్న పదకొండు... క్రొత్తగావచ్చారు. అందరినీ ఒకే బ్లాక్ లో వేయవద్దని జైలర్ గారి ఆర్డరు. విడివిడిగా సర్దాలి. మీ బ్లాక్ లో నలుగురిని వేస్తాను" అన్నారు.


"పంపించండి" అన్నాను. అక్కడ వున్న పదకొండు మందిలో నలుగురిని నా వెంట పంపారు. వారికి స్థలం చూపించాను. కాస్త విశ్రాంతి తీసికొన్న తరువాత విషయం అడిగాను.

* * *

గద్వాల తాలూకాలోని పల్లెవారిది. అందరికంటే అగ్రస్థానం గౌడ కులస్థులకు లభిస్తుంది. వారికి ప్రత్యర్థులు బోయవారు. గౌడ కులస్థుడు సర్పంచి. ఇది బోయవారికి కష్టం కలిగించింది. అన్నిపనులూ గౌడులున్న వీధులకే పరిమితం అవుతున్నాయి. బోయవారిని నిర్లక్ష్యం చేస్తున్నాడు సర్పంచి. పార్టీలు వేరు. దానితో వైషమ్యాలు చెలరేగాయి, యిరువర్గాలలో. వారా, వీరా అనుకొంటున్నారు. అవకాశం వస్తే వొకరిని వొకరు వొడలరు.

పోలేరమ్మ జాతర జరుగుతుంది. ఆ జాతరలో గౌడ యువకుడు బోయవాడిని కొట్టాడు. దావానలం రేగింది. అవకాశం కోసం చూస్తున్న యిరువర్గాలవారు చెలరేగారు. ఆయుధాలు చేతబట్టారు. కాని వృద్ధులు కల్పించుకొని సర్దారు. అయినా మరలా సమయం కోసం వేచి చూస్తున్నారు యువకులు.

ఆ రోజు ఏదో పనిమీద గద్వాల వెళ్ళి తిరిగి వస్తున్నాడు యిద్దరు బోయవారు. గ్రామానికి వెలుపల బస్ ఆపించి దిగారు పొలాల చూడడానికి. వీరు వెళ్ళేసరికి ప్రత్యర్థుల గేదెలు వీరి పంటపొలాల్లో వున్నాయి. కడుపు మండింది. గేదెలు కాచేవారిని



కొట్టారు. అదే సమయంలో ఎక్కడినుంచి వచ్చారో పదిమంది గొడులు వచ్చి ఇద్దరు బోయలను చితకబాదారు. బోయలు స్పృహ కోల్పోయారు. వెంటనే ఈ విషయం తెలియజేస్తూ, బోయలు తనను బ్రతకనివ్వరని, రక్షణ కొరకై పోలీసులకు కబురంపాడు సర్పంచి.

దెబ్బలు తగిలినవారిని వైద్యశాలకు తరలించారు బోయలు. వీరి పెద్ద నరసయ్య. అతని మనసు వుడుకుతూ వుంది. శరీరం మండిపోతూంది. ప్రతీకారానికి అతని మనసు పరవళ్ళు త్రొక్కుతూంది. పోలీసువారు వచ్చారు. సర్పంచి ఇంటి నాలుగు ప్రక్కలా కావలా కాస్తున్నారు. నరసయ్యకు నిద్ర పట్టలేదు. అతని సహచరుల్ని లేపాడు. సర్పంచి యింటి వేపు నడిచాడు. ప్రతీకారం కొరకు పరుగులెత్తుతున్న అతని మనసు పరిస్థితుల్ని విస్మరించింది. గుంపుగా వెళ్ళి సర్పంచి ఇంటిపై బడ్డారు. పోలీసులు ఎదుర్కొన్నా, గాలిలో కాల్పులు జరిపినా, ప్రత్యర్థులు ప్రతిఘ

టించినా ప్రయోజనం లేకపోయింది. ఇంటికి తాళం వేసివుంది. కాని యింటిలో సర్పంచి వున్నాడని వారికి తెలుసు. నరసయ్య ఇంటిపైకి ఎక్కాడు. జరుగుతున్న గలాటాలో నరసయ్యను ఎవరూ గమనించలేదు. పైన పెంకులు తొలగించి లోపలికి చూశాడు. జరుగుతున్న అల్లరికి బిక్కచచ్చి పోయి పరుండి వున్నాడు సర్పంచి. పై నుంచి చేతిలో వున్న గునపం గురిచూసి విసిరాడు నరసయ్య. గునపం సర్పంచి గుండెల్ని చీలుస్తూ క్రింద తాకింది. భయంకరమైన మృత్యు ఆక్రందన చేశాడు సర్పంచి. విజయ గర్వంతో క్రిందికి దూకాడు నరసయ్య. ఇంటిలోనివారు హాహాకారాలు ప్రారంభించారు. వైద్యశాలకు తరలించినా సర్పంచిని బ్రతికించలేకపోయారు. ఇరువర్గాలవారూ కేసులు పెట్టుకున్నారు.

* * *

కథ ముగించిన యువకునికేసి చూశాను. స్ఫురద్రూపి. వయస్సు యిరవై రెండు సంవత్సరాలు వుంటుంది. మంచి జుత్తు.

"మీరు...." "బోయలం" నా మాట పూర్తిగాకముందే సమాధానం చెప్పాడు.

"నరసయ్య ఎవరు?" మిగిలినవారిని పరికిస్తూ అడిగాను.

"నేనే" అన్నాడాయువకుడు. నేనే మాట్లాడను?"

—'ప్రసాద్'



తిరుపతి చేరగానే

(ప్రస్తుతం శని, ఆదివారాలలో)

స్నానాలకు సౌకర్యం, కొండపైకి, క్రిందికి, మంగాపురానికి ప్రత్యేక బస్సులు. శ్రీస్వామి, పద్మావతమ్మవార్ల స్పెషల్ దర్శనం. ఉదయం 10-30 కు వేరినా సాయంత్రం 5-30 కు శ్రమ లేకుండా కార్యక్రమాలు పూర్తి. స్పెషల్ దర్శనం టిక్కెట్లకగురు. 27/- లు కలిపి టిక్కెట్లు రు. 50/-, పిల్లలకు అరవారి. లేదా మద్రాసు - తిరుపతి - మద్రాసు కోచ్ టూరు భోజనంతో సహా రు. 105/- అన్ని టిక్కెట్లకు. డక్కన్ టూరిజం కార్పొరేషన్ బాలాజీ భవన్, స్టేషన్ రోడ్ తిరుపతి. ఫోన్: 2304 669, మాంట్ రోడ్, మద్రాసు-6 ఫోన్: 86784, 88330 నూపర్ బజారు ఎదురుగా, గవర్నరు పేట విజయవాడ. ఫోన్: 76770 సీను టూరిజం ఆఫీసు, టాంకబండ్ రోడ్ బెంగుళూరు. ఫోన్: 79081 AAMA

బ్రాహ్మణ వధువు కావలెను

వరుడు బ్రాహ్మణ తెలంగాణీశాఖ మంచి కుటుంబము 29 సం॥ బి.కాం.(ఆనప్స), ఎల్.ఎల్.బి, Dip in personnel Mgt and Indl relns, జీతం Rs. 1250/- సీనియర్ అసిస్టెంట్, SAIL, కలకత్తా. గోత్రం కొండీన్యస. 5-8" ఎత్తు. శాఖ పట్టంపు లేదు. ఉద్యోగములో వున్న లేక బి.యి.డి. చదివిన అమ్మాయి కావలెను, జాతకం, ఫొటో పంపనలసినది.

బాక్స్ నెం॥ 1124, ఆంధ్రజ్యోతి సచిత్ర వారపత్రిక, విజయవాడ-10.

